
Kailasakshetre Shambhuparvativigrahavarnanam

ಕೈಲಾಸಕ್ಷೇತ್ರೇ ಶಂಭುಪಾರ್ವತೀವಿಗ್ರಹವರ್ಣನಂ

Document Information



Text title : Shambhu Parvati Vighraha VarNanam

File name : shambhupArvatIvighrahavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | bhavAkhyah dviIyAMshaH | adhyAyaH 25 | 1-23||

Latest update : September 15, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org

ಕೈಲಾಸಕ್ಷೇತ್ರೇ ಶಂಭುಪಾರ್ವತೀವಿಗ್ರಹವರ್ಣನಂ



.. ಹಿಮಾವನ್ಮತಿ ಸ್ಕಂದಪ್ರೋಕ್ತಂ ಕೈಲಾಸಕ್ಷೇತ್ರೇ ಶಂಭುಪಾರ್ವತೀವಿಗ್ರಹವರ್ಣನಂ ..
(ಶಿವರಹಸ್ಯಾಂತರ್ಗತೇ ಕೈಲಾಸದರ್ಶನಂ - 4)

ಸ್ಕಂದ ಉವಾಚ -

ತತೋ ಹಿಮಾದ್ರಿದೇವೇಶಂ ಕೈಲಾಸಾಮಲಸೌಧಗಂ .
ಪಾರ್ವತ್ಯಾ ಸಹಿತಂ ಶಂಭುಂ ದಿವ್ಯಸಿಹ್ಮಾಸನೇ ಸ್ಥಿತಂ .. 25.1..
ಚತುರ್ಭುಜಮುದಾರಾಂಗಂ ಸರ್ವರತ್ನವಿಭೂಷಿತಂ .
ಕಿರೀಟಕೋಟಿಗೋದ್ಭಾಸಿ ಚಂದ್ರಧೃತಶೇಖರಂ .. 25.2..
ಕುಂಡಲಾಯಿತಕರ್ಣೋದ್ಯತ್ಕುಂಡಲೀಘಣಿಭೂಷಣಂ .
ನವರತ್ನಾಂಗದಲಸತ್ಕಂಕಣಾಂಗದಮುದ್ರಿತಂ .. 25.3..
ಸೋಮಧಾಮಸಮಾನಾಸ್ಯಂ ತಪನಾನಲಲೋಚನಂ .
ಧೃತತ್ರಿಪುಂಡ್ರಚನಾತದಧಸ್ಥಿಲಕೋಜ್ವಲಂ .. 25.4..
ಉತ್ಪಲ್ಲರಕ್ತಕಮಲರತ್ನಮಾಲಾಧರಂ ವಿಭುಂ .
ದಿವ್ಯಚಂದನಲಿಪ್ತಾಂಗಂ ದಿವ್ಯಪುಷ್ಪಾರ್ಚಿತಾಂಘ್ರಿಕಂ .. 25.5..
ಧೂಪಿತಂ ಪರಿತೋ ಧೂಪೈಸ್ವಗರಾಗರುಸಂಭವೈಃ .
ಶುದ್ಧಾಂಬರಧರಂ ಸೌಮ್ಯಂ ಪಶ್ಯಂತಮನಿಶಂ ಶಿವಾಂ .. 25.6..
ಮಣಿಹರ್ಮ್ಯಚ್ಛವಿಪ್ರೋದ್ಯದ್ವಿದ್ವಿಪ್ತಕೈಲಾಸಪರ್ವತಂ .
ವಾಮಾಂಕಸನ್ನಿವಿಷ್ಟಾಂಬಾವದನಸ್ಮಿತಕಾಂತಿಭಿಃ .. 25.7..
ಧಾವಲ್ಯತರನಿಯುಚ್ಛೇದೇವ್ಯಂಗ(ಜ್ಞೇ)ಪ್ರಭಯಾ ತತಂ .
ನಮ್ರಾನಾನಾಂ ಮಹಾದೇವೀಂ ಶಿವಾಂಕಸ್ಥಾಂ ಮಹೇಶ್ವರೀಂ .. 25.8..
ಭಸ್ಮತ್ರಿಪುಂಡ್ರನಿಟಿಲಾಂ ಕಸ್ತುರೀತಿಲಕೋಜ್ವಲಾಂ .
ಬಿಂಬಾಧರಾಂ ಪ್ರಸನ್ನಾಸ್ಯಲಲನ್ನಾಸಾಗ್ರಮೌಕ್ತಿಕಾಂ .. 25.9..
ಮುಕುಟೋದ್ಭಾಸಿಚಂದ್ರಾಂಕಾಂ ಕಚಬದ್ಧಸುಮಲ್ಲಿಕಾಂ .
ತಪನೋಡುಪವಿಭ್ರಾಜಿತಾಟಂಕಯುಗಲಶ್ರವಾಂ(ಶ್ರಿಯಂ) .. 25.10..
ಮಣಿಹೀರಾಚ್ಛಪದಕಲಸದ್ಧೀವಾ(ವಾಂ) ಮನೋಹರಾಂ .
ಕನಕಾಂಗದಕೇಯೂರನಾಗಬಂಧವಿರಾಜಿತಾಂ .. 25.11..
ಕಸ್ತೂರೀರಸಪಾಟೀರಚಂದ್ರಚಂದನಚರ್ಚಿತಾಂ .

ತಾಂಬೂಲಪೂರಿತಮುಖೀಂ ತಿಯರ್ಗೋಚನಕೋಟಿತಃ .. 25.12..
 ಪಶ್ಯಂತೀ(ನ್ರಿಂ) ವದನಾಂಭೋಜಂ ಶಂಭೋಃ ಸುಂದರಮೇದುರಂ .
 ಸುರಮ್ಯಪಾದಕಮಲಂ ಮುಕ್ತಾಮಜ್ಜೀರಶೋಭಿತಂ .. 25.13..
 ದೇವೀಸಖೀಭಿಶ್ಚ ವೃತಂ ಗಣೇಂದ್ರೈಶ್ಚ ಮಹೇಶ್ವರಂ .
 ಮಯಾ ಚ ಗಣಪೇನಾಪಿ ಧೃತಚಾಮರವೀಜಿತಂ .. 25.14..
 ಛತ್ರೈಃ ಪತಾಕಾನಿಚಯಧಾರಿಭಿರ್ಗಣಪುಂಗವೈಃ .
 ಜಯಂತೀ ವಿಜಯಾಹಸ್ತ ಧೃತಚಾಮರವೀಜಿತಾ(ತಾಂ) .. 25.15..
 ರಮ್ಯಚ್ಚತ್ರಾವೃತಮುಖೀ(ಖೀಂ) ದಂಡಿನ್ಯಾದರ್ಶಹಸ್ತಯಾ .
 ವಾ(ಬಾ)ಲಯಾ ವೀಟಿಕಾಮತ್ಸ್ಯಪೇಟೀವಿಧೃತಯಾ ತದಾ .. 25.16..
 ಮುದ್ರಿನ್ಯಾ (ಮಂತ್ರಿನ್ಯಾ) ಖಡ್ಗಕೋಶೋದ್ಯತ್ಕರಯಾ ಸೇವಿತಾ ಶಿವಾ .
 ತಂಡುಹಸ್ತೇ ಮಹಾಶೂಲಂ ಖಂಗ(ಡ್ಲ)ಕೋಶಂಚ ದಂಡಿನಾ .. 25.17..
 ಭೈರವೋದ್ಭಾವಿತಮಹಾನಿಷಂಗವರಕಾರ್ಮುಕೈಃ(ಕೇ) .
 ಕಾಲಾಗ್ನಿರುದ್ರೋ ಮಾಯೂರವ್ಯಜನೇನಾಪ್ಯವೀಜಯತ್ .. 25.18..
 ಏವಂ ಗಣವೃತಂ ದೇವಂ ದೇವ್ಯಾ ಸಿಹ್ಮಾಸನೇ ಸ್ಥಿತಂ .
 ದೃಷ್ಟ್ವಾ ಪ್ರಣಮ್ಯ ನಂದೀಶೋ ಗಿರಿಂ ದೇವಾಯ ಜಿಜ್ಞಿಪತ್ .. 25.19..
 (ದೃಷ್ಟ್ವಾ ಪ್ರಣಮ್ಯ ನಂದೀಶೋ ಗಿರಿದೇವಂ ವ್ಯಜಿಜ್ಞಪತ್) .. 25.19..
 ಪ್ರವೇಶ್ಯತಾಮಿತ್ಯಾ(ಪ್ರವೇಶಯೇತ್ಯನ್ವಶಾ)ಚ್ಚದೇವದೇವೋ ಮಹೇಶ್ವರಃ .
 ಪ್ರಾಂಜಲಿಸ್ಸತ್ವರಂ ಗತ್ವಾ ತತೋಽಗ್ರೇ ಹಿಮಭೂಧರಂ .. 25.20..
 ದೃಷ್ಟ್ವಾ (ಽಽ)ಯಾಂತಂ ಸ ಮೈನಾಕಂ ದತ್ತಹಸ್ತಂಚ ನಂದಿನಾ .
 ಗೌರೀಗುರುಂ ಮಹಾಶೈಲಂ ಜಾತಹರ್ಷಂ ತದಾ ನಗಂ .. 25.21..
 ಪ್ರಾವೇಶಯಚ್ಚ ಸವಿಧಂ ಶಂಭೋದೇವ್ಯಾ ಗಣಾಗ್ರಣೀಃ .
 ದೃಷ್ಟ್ವಾ ದೇವಂ ಮಹಾದೇವಂ ಸ ನಗೋ ಹರ್ಷನಿರ್ಭರಃ .. 25.22..
 ಪ್ರಣಮ್ಯ ಪ್ರಾಂಜಲಿವಿಪ್ರಾ ಮಮ ಮಾತಾಮಹೋಽದ್ರಿರಾಟ್ .
 ಅಗಜಾಪತಿಮಾಶಾಸ್ಯಂ ತುಷ್ಟಾವ ಪುಲಕಾಂಗಕಃ .. 25.23..
 .. ಇತಿ ಶಿವರಹಸ್ಯಾಂತರ್ಗತೇ ಭವಾಖ್ಯೇ ಕೈಲಾಸದರ್ಶನೇ ಹಿಮಾವನ್ವತಿ
 ಸ್ಕಂದಪ್ರೋಕ್ತಂ ಕೈಲಾಸಕ್ಷೇತ್ರೇ ಶಂಭುಪಾರ್ವತೀವಿಗ್ರಹವರ್ಣನಂ ..
 - .. ಶ್ರೀಶಿವರಹಸ್ಯಂ . ಭವಾಖ್ಯಃ ದ್ವಿತೀಯಾಂಶಃ . ಅಧ್ಯಾಯಃ 25 - 1-23 ..
 - .. shrIshivarahasyam . bhavAkhyAH dvitIyAMshaH . adhyAyaH 25 - 1-23 ..


Notes

ಕೈಲಾಸಕ್ಷೇತ್ರೇ ಶಂಭುಪಾರ್ವತೀವಿಗ್ರಹವರ್ಣನಂ


Skanda ಸ್ತಂಧ describes to Himāvan ಹಿಮಾವನ್ ; the Resplendent Presence of Śambhū ಶಂಭು and Pārvatī ಪಾರ್ವತೀ at Kailāsaśaila ಕೈಲಾಸಶೈಲ (Mount Kailāsa), during his guided tour of Kailāsadarshana ಕೈಲಾಸದರ್ಶನ.

Śloka numbering differs amongst the two referenced texts.

Proofread by Ruma Dewan

——
Kailasakshetre Shambhuparvativigrahavarnanam

pdf was typeset on September 16, 2023

——
Please send corrections to sanskrit@cheerful.com

